

# پریس ریلیز

سائیک ۱۰ مئی ۲۰۱۷

بدھ کی سہ پہر نسٹ میں پروجیکٹ سائیک کا افتتاح ہو۔ اس موقع پر اپنے خطاب میں مہمان خصوصی پروفیسر نسٹ ریئر ایڈمرل ڈاکٹر نصر اکرام ایس آئی (ایم) نے پروجیکٹ کے منتظمین کی ستائش کرتے ہوئے کہا کہ اس طرح کے مفید پروگراموں کو زیادہ سے زیادہ عام کئے جانے کی ضرورت ہے۔ یہ تحقیق و اختراع کے میدان میں ہمارے طلبہ و طالبات کی ایک اور نمایاں کامیابی ہے جس سے ہمارے طلبہ اور اساتذہ کے علاوہ نسٹ سے تعلق رکھنے والے تمام افراد فائدہ اٹھا سکتے ہیں۔ اس موقع پر یونیورسٹی کے طلبہ اور اساتذہ کی ایک بڑی تعداد موجود تھی۔

یاد رہے کہ یہ پروجیکٹ نسٹ سکول آف الیکٹریکل انجینئرنگ اینڈ کمپیوٹر سائنس (SEECs) اور نسٹ سکول آف آرٹ، ڈیزائن اینڈ آرکیٹیکچر (SADA) کے طلبہ و طالبات کی مشترکہ کاوش کا نتیجہ ہے۔ اس منفرد پروجیکٹ کی خصوصیت یہ ہے کہ جہاں یہ یونیورسٹی کے اندر نقل و حرکت کے لئے سائیکل کی صورت میں ایک سستی سواری مہیا کر رہا ہے، وہیں یہ ماحول دوست بھی ہے اور فضا کو شور، دھوئیں اور آلودگی سے پاک کرنے میں بھی معاون ہے۔ اس حالیہ اقدام کے تناظر میں ریکٹر نسٹ لیفٹیننٹ جنرل نوید زمان ایچ آئی (ایم) ریٹائرڈ نے اس بات پر بار بار زور دیا ہے کہ جدید خیالات، انٹر پرائیونری، صحت مندانہ، سرسبز، آلودگی سے پاک پر فضا ماحول اور ثقافت کو فروغ دیا جائے۔ اگر سائیکل کے استعمال کی روایت ایک بار پھر مستحکم ہوتی ہے تو یہ نہ صرف سائیکل استعمال کرنے والوں کی صحت کے لئے مفید ہوگا بلکہ ایندھن کا زائد استعمال روکنے میں بھی معاون ثابت ہوگا۔ اس پروجیکٹ میں الیکٹریکل انجینئرنگ کو علاوہ سافٹ ویئر اور موبائل ایپس کا بھی استعمال کیا گیا ہے۔